

L-Aġenzija Ewropea għall-Ambjent (EEA)
Pubblikazzjoni ta' post battal għall-kariga ta' Direttur Eżekuttiv
(Aġent Temporanju — Grad AD 14)
COM/2022/20083
(2022/C 221 A/04)

Min ahna

L-Aġenzija Ewropea għall-Ambjent (EEA, l-Aġenzija) hija aġenzija regolatorja tal-Unjoni Ewropea stabbilita fl-1990 ⁽¹⁾ li ttiprovdi informazzjoni ambjentali lil dawk li jfasslu l-politika u lill-pubbliku. L-Aġenzija tinsab f'Copenhagen.

Ir-rwol tal-EEA huwa li tgħin lill-UE u lill-pajjiżi membri tagħha jiehdu deċiżjonijiet infurmati dwar it-titjib tal-ambjent, filwaqt li jintegraw il-kunsiderazzjonijiet ambjentali fil-politiki ekonomiċi u jimxu lejn is-sostenibbiltà; u tiżviluppa u tikkordina n-Netwerk ta' Informazzjoni u Osservazzjoni Ambjentali (Eionet), netwerk ta' korpi ambjentali nazzjonali stabbilit mir-regolament fundatur tal-EEA.

Sa mill-holqien tal-EEA, il-leġiżlazzjoni tal-UE dwar l-ambjent u l-klima (inkluża l-politika tal-enerġija marbuta mill-qrib mal-klima) evolviet b'mod sinifikanti u l-Aġenzija għandha rwol importanti fil-monitoraġġ, il-konsolidazzjoni, l-evalwazzjoni u r-rappurtar dwar l-implimentazzjoni ta' dawn il-miżuri fl-Istati Membri. Bil-Patt Ekoloġiku Ewropew hemm aktar hteġġa għal għarfien ambjentali trażversali f'diversi oqsma ta' politika. F'dan il-kuntest, l-EEA għandha rwol ewlieni fl-appoġġ tal-politiki Ewropej dwar l-ambjent u l-klima, il-Patt Ekoloġiku Ewropew u t-8 Programm ta' Azzjoni Ambjentali b'mod partikolari u l-ambizzjoni Diġitali Ewropea, kif ukoll l-impenji globali tal-Ewropa. Dan huwa rifless fl-Istrateġija EEA/Eionet 2021-2030 ⁽²⁾.

Għal aktar informazzjoni kkonsulta dan is-sit web: <https://www.eea.europa.eu>

X'qed nippromponu

Id-Direttur Eżekuttiv huwa r-rappreżentant legali tal-EEA u huwa responsabbli quddiem il-Bord tat-Tmexxija tal-EEA, stabbilit skont l-Artikolu 8 tar-Regolament tal-EEA ⁽³⁾.

Huwa se jmexxi u jimmanigġja l-EEA u jiehu r-responsabbiltà ġenerali għall-operazzjonijiet tagħha filwaqt li jiżgura l-kisba tal-oġġettivi tal-EEA kif ukoll il-ġestjoni soda tal-baġit u tar-riżorsi umani.

Id-Direttur Eżekuttiv għandu jkun kompletament indipendenti fil-prestazzjoni tad-dmirijiet tiegħu, mingħajr preġudizzju għall-kompetenzi rispettivi tal-Kummissjoni Ewropea u tal-Bord tat-Tmexxija.

Id-Direttur Eżekuttiv se jkun responsabbli għal:

- l-amministrazzjoni ta' kuljum tal-EEA, li tinvolvi (fl-2022) baġit ta' madwar EUR 56 miljun (dhul ġenerali) u 256 membru tal-persunal,
- il-ġestjoni tal-EEA f'konformità mar-Regolament tagħha, mal-leġiżlazzjoni applikabbli fis-sehħ kif ukoll mad-deċiżjonijiet tal-Bord tat-Tmexxija tagħha,
- it-tehid tar-responsabbiltà ġenerali għall-ġestjoni effettiva u effiċjenti tal-persunal tal-EEA, u trawwim ta' spirtu tajjeb ta' tim u ambjent tax-xogħol flimkien mat-tiftix ta' sinerġiji u effiċjenzi,
- l-immanigġjar tar-riżorsi kollha tal-Aġenzija li huma neċessarji għat-twettiq tal-attivitajiet tal-korpi ta' governanza tagħha, inkluż il-forniment ta' sostenn xjentifiku u tekniku xieraq,

⁽¹⁾ Ir-Regolament tal-Kunsill (KEE) Nru 1210/90, emendat bir-Regolament tal-Kunsill (KE) Nru 933/1999 u r-Regolament (KE) Nru 1641/2003 tal-Parlament Ewropew u tal-Kunsill u, sussegwentement, ikkodifikat permezz tar-Regolament (KE) Nru 401/2009 tal-Parlament Ewropew u tal-Kunsill tat-23 ta' April 2009 dwar l-Aġenzija Ewropea għall-Ambjent u n-Netwerk Ewropew ta' Informazzjoni u Osservazzjoni tal-Ambjent (ĠU L 126, 21.5.2009, p. 13).

⁽²⁾ Strateġija EEA-Eionet 2021-2030 — Aġenzija Ewropea għall-Ambjent.

⁽³⁾ Ir-Regolament (KE) Nru 401/2009 tal-Parlament Ewropew u tal-Kunsill tat-23 ta' April 2009 dwar l-Aġenzija Ewropea għall-Ambjent u n-Netwerk Ewropew ta' Informazzjoni u Osservazzjoni tal-Ambjent (ĠU L 126, 21.5.2009, p. 13).

- it-tfassil tad-dokumenti strateġiċi u l-programmi ta' hidma tal-EEA f'konformità mal-Linji Gwida tal-Kummissjoni għall-aġenziji decentralizzati ⁽⁴⁾, u r-rappurtar dwar id-direzzjoni u l-proċeduri għall-istabbiliment tal-politika tagħhom lill-Bord tat-Tmexxija,
- ir-rappurtar dwar l-implimentazzjoni tal-Programmi ta' Hidma u d-deċiżjonijiet adottati mill-Bord tat-Tmexxija,
- It-teħid tar-responsabbiltà ġenerali għall-prestazzjoni ġenerali tal-kompiti assenjati lill-EEA inkluż is-supervizzjoni tal-kwalità tas-sistemi tal-kontroll intern u ta' tmexxija tagħha,
- it-thejjija u l-eżekuzzjoni tal-baġit tal-EEA f'konformità mar-Regolament Finanzjarju Qafas ⁽⁵⁾ għall-aġenziji u l-iżgurar li jiġi ġestit b'mod effiċjenti u f'konformità mal-prinċipju tal-ġestjoni finanzjarja tajba,
- It-teħid tar-responsabbiltà ġenerali għall-kwistjonijiet finanzjarji tal-EEA inklużi, fost l-oħrajn, il-kontijiet finali u d-deċiżjonijiet ta' finanzjament,
- l-iżgurar tal-kooperazzjoni mal-Kummissjoni Ewropea, il-Parlament Ewropew u l-Kunsill Ewropew kif ukoll mal-korpi kompetenti fl-Istati Membri li jwettqu kompiti simili għal dawk tal-EEA,
- l-iżgurar b'mod partikolari ta' koordinazzjoni mill-qrib mad-DĠ Ambjent, id-DĠ omm tal-EEA fil-livell tal-Kummissjoni permezz ta' "djalogu strutturat" regolari fil-livell tal-manigment superjuri u permezz ta' koordinazzjoni koerenti u effiċjenti tar-relazzjonijiet bejn l-Aġenzija u s-servizzi tal-Kummissjoni,
- l-iżgurar li l-attivitajiet ewlenin tal-EEA jappoġġaw primarjament il-prijoritajiet tal-politika ambjentali u klimatika tal-UE,
- ir-rappreżentazzjoni tal-EEA u l-komunikazzjoni mal-firxa tal-partijiet ikkonċernati u l-pubbliku dwar il-kwistjonijiet kollha fi ħdan il-mandat tal-Aġenzija,
- l-iżgurar tal-ġestjoni tas-Segretarjat għall-Bord Konsultattiv Xjentifiku Ewropew dwar it-Tibdil fil-Klima stabbilit mil-Liġi tal-UE dwar il-Klima ⁽⁶⁾,
- l-iżgurar ta' konformità effettiva u fil-ħin mal-iskadenzi stabbiliti fil-legizlazzjoni tal-UE dwar l-obbligi ta' rapportar kollha appoġġati mill-Aġenzija,
- l-iżgurar ta' koordinazzjoni xierqa bejn il-korpi ta' governanza tagħha, jiġifieri l-Bord ta' Tmexxija, il-Bureau, il-Kumitat Xjentifiku, l-Eionet u ċ-Ċentri Topiċi Ewropej,
- il-provvista tas-segretarjat għall-Bord tat-Tmexxija.

X'qegħdin infittxu (il-kriterji tal-ghażla)

Il-kandidat ideali għandu jissodisfa l-kriterji tal-ghażla li ġejjin:

a) **Hiliet ta' ġestjoni:**

- Hiliet ta' ġestjoni strateġika b'saħħithom hafna, li jkun kapaċi jiġġestixxi organizzazzjoni kbira, b'mod partikolari fil-livell operazzjonali, finanzjarju u tal-ġestjoni tar-riżorsi umani, f'ambjent dinamiku u li qed jimbiddel,
- kapaċità eċċellenti biex jiżviluppa u jimplimenta viżjoni strateġika u jiffaċilita l-proċessi ta' innovazzjoni, sabiex isahhah ir-rwol tal-Aġenzija bħala fornitur ewleni bbażat fuq l-għarfien ambjentali biex tappoġġa l-iżvilupp u l-implimentazzjoni ta' politiki relatati tal-UE, f'koordinazzjoni mill-qrib ma' fornituri oħra tal-għarfien,
- ħila li jistabbilixxi objettivi, jimmotiva u jmexxi timijiet kbar f'ambjent multikulturali u multilingwi,

⁽⁴⁾ C(2020) 2297 final, 20.04.2020.

⁽⁵⁾ Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

⁽⁶⁾ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1)

- kapacità tajba hafna biex jiehu deċiżjonijiet f'ambjent politiku kumpless, anke f'sitwazzjonijiet ta' emerġenza,
- esperjenza fl-amministrazzjoni baġitarja, finanzjarja u tar-riżorsi umani f'kuntest nazzjonali, Ewropew u/jew internazzjonali.

b) *Hiliet u esperjenza speċjalizzati:*

- Għarfien tajjeb hafna tal-politiki ambjentali u klimatiċi tal-UE u tal-iżviluppi ta' politika li għaddejjin bħalissa skont il-Patt Ekoloġiku Ewropew,
- esperjenza f'mill-inqas wiehed mill-oqsma li ġejjin: protezzjoni ambjentali; tibdil fil-klima, saħha; ekonomija ċirkolari, idealment akkwistata f'istituzzjoni nazzjonali, Ewropea jew internazzjonali,
- għarfien tajjeb hafna tal-istituzzjonijiet Ewropej u kif joperaw u jinteraġixxu, u b'mod partikolari tal-prattiki ta' hidma tal-Kummissjoni Ewropea u taċ-ċiklu baġitarju tal-UE,
- esperjenza ta' negozjar fl-ivell għoli f'ambjent Ewropew jew internazzjonali ta' rilevanza għall-mandat tal-EEA.

c) *Kwalitajiet personali:*

- hiliet interpersonali eċċellenti u kapacità li jahdem b'mod effettiv b'mod trasparenti u miftuh u li jżomm relazzjonijiet xierqa mal-korpi ta' governanza tal-Aġenzija, mal-istituzzjonijiet tal-Unjoni Ewropea u mal-awtoritajiet kompetenti tal-Istati Membri,
- hila li jikkomunika b'mod effiċjenti mal-midja, mal-pubbliku u mal-partijiet ikkonċernati interni u esterni kollha, u li jirrappreżenta lill-Aġenzija f'fora internazzjonali fil-kamp ta' applikazzjoni tal-mandat tagħha,

Kundizzjonijiet ta' ammissjoni (ir-rekwiżiti tal-eligibbiltà)

Il-kandidati se jiġu kkunsidrati biss għall-fażi tal-ghazla abbażi tar-rekwiżiti formali li ġejjin, li jridu jiġu ssodisfati **sal-iskadenza għall-applikazzjonijiet:**

- **Nazzjonalità:** il-kandidati jridu jkunu ċittadini ta' wiehed mill-Istati Membri tal-Unjoni Ewropea. Soġġett għal deċiżjoni tal-Bord tat-Tmexxja tal-EEA li jawtorizza eċċezzjoni f'konformità mal-Artikolu 12.2(a) tal-Kundizzjonijiet tal-Impjieġ Applikabbli għall-Aġenti l-Oħra tal-Unjoni Ewropea, jekk mehtieg, għall-ħatra tad-Direttur Eżekuttiv, l-applikazzjonijiet jistgħu jiġu ppreżentati wkoll minn ċittadini tal-pajjiżi li ġejjin li huma membri tal-EEA fid-data tal-gheluq għar-registrazzjoni: l-Iżlanda, il-Liechtenstein, in-Norveġja, l-Iżvizzera u t-Turkija.
- **Lawrja jew diploma tal-università:** il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma u ċertifikati b'diploma, meta l-perjodu normali tal-edukazzjoni universitarja jkun ta' 4 snin jew aktar;
 - jew inkella livell ta' edukazzjoni li jikkorrispondi għal studji universitarji mitmuma u ċertifikati b'diploma u esperjenza professjonali xierqa ta' mill-inqas sena meta l-perjodu normali tal-edukazzjoni universitarja jkun tal-inqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja mehtieġa hawn taħt).
- **Esperjenza professjonali:** il-kandidati jrid ikollhom mill-inqas 15-il sena esperjenza professjonali wara l-gradwazzjoni ⁽⁷⁾ fl-ivell li għalih jagħtu aċċess il-kwalifiki msemmija hawn fuq. Mill-inqas 5 snin minn din l-esperjenza professjonali trid tkun f'oqsma taħt il-mandat tal-Aġenzija.

⁽⁷⁾ L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hlas u bħala impjegat (kull tip ta' kuntratt) jew fornitur ta' servizz. L-attivitajiet professjonali li jkunu saru fuq bażi part-time għandhom jiġu kkalkulati *pro rata*, abbażi tal-perċentwal iċċertifikat ta' sigħat full-time li jkunu nhadmu. Il-leave tal-maternità/parentali/għall-adozzjoni jitqies jekk ikun fil-qafas ta' kuntratt ta' xogħol. Id-dottorati (PhD) huma assimilati mal-esperjenza professjonali, anki meta mhux bi hlas, iżda għal perjodu ta' mhux aktar minn tliet snin, dment li d-dottorat ikun tlesta b'suċċess. Perjodu partikolari jista' jingħadd darba biss.

- *Esperjenza maniġerjali*: mill-anqas 5 snin mill-esperjenza professjonali postgradwatorja jridu jkunu nkisbu ffunzjoni maniġerjali ta' livell għoli f'qasam ⁽⁸⁾ li huwa rilevanti għal din il-kariga.
- *Lingwi*: il-kandidati jrid ikollhom għarfien tajjeb haġna ta' waħda mil-lingwi uffiċjali tal-Unjoni Ewropea ⁽⁹⁾ u għarfien sodisfaċenti ta' lingwa oħra minn dawn il-lingwi uffiċjali. Matul l-intervista/i, il-bordijiet tal-għażla se jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista, jew parti minnha, issir f'din il-lingwa l-oħra.
- *Età massima*: il-kandidati jridu jkunu jistgħu jikkompletaw, sal-iskadenza għall-applikazzjoni, il-mandat shih ta' 5 snin qabel ma tintlaħaq l-età tal-irtirar. Għall-persunal temporanju tal-Unjoni Ewropea, l-età tal-irtirar hija definita bħala l-aħhar tax-xahar li fih il-persuna tagħlaq 66 sena (ara l-Artikolu 47 tal-Kondizzjonijiet tal-Impjeg Applikabbli għall-Aġenti l-oħra tal-Unjoni Ewropea ⁽¹⁰⁾).

Għażla u haġra

Id-Direttur Eżekuttiv se jinħatar mill-Bord tat-Tmexxija tal-EEA abbażi ta' lista qasira ta' kandidati mhejjija mill-Kummissjoni Ewropea.

Sabiex tistabbilixxi din il-lista qasira, il-Kummissjoni Ewropea torganizza għażla skont il-proċeduri tal-għażla u tar-reklutaġġ tagħha (ara d-Dokument dwar il-Politika dwar Uffiċjali Għolja ⁽¹¹⁾).

Bħala parti minn din il-proċedura tal-għażla, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tal-għażla msemmija hawn fuq, u li jkunu jistgħu jiġu mistiedna għal intervista mal-bord tal-preselezzjoni.

B'segwitu ta' dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Hatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, se jiddeċiedi dwar il-kandidati li għandhom jiġu mistiedna għal intervista.

Il-kandidati li jkunu msejja għal intervista mas-CCA jippartecipaw għal ġurnata shiha f'ċentru ta' evalwazzjoni tal-manigment immexxi minn konsulenti tar-reklutaġġ esterni. Abbażi tar-riżultati tal-intervista u r-rapport ta' evalwazzjoni, is-CCA jistabbilixxi lista qasira tal-kandidati li jikkunsidra xierqa biex jaqdu l-funzjonijiet ta' Direttur Eżekuttiv tal-EEA.

Il-kandidati fuq il-lista qasira tas-CCA jiġu intervistati mill-Membri/i tal-Kummissjoni responsabbli għad-Direttorat Ġenerali inkarigat mir-relazzjonijiet mal-Aġenzija ⁽¹²⁾.

Wara dawn l-intervisti, il-Kummissjoni Ewropea tadotta lista qasira tal-kandidati l-aktar xierqa, li tiġi kkomunikata lill-Bord Amministrattiv tal-EEA. Dan tal-aħhar jista' jiddeċiedi li jintervista l-kandidati qabel jahtar id-Direttur Eżekuttiv minn fost il-kandidati fuq il-lista qasira tal-Kummissjoni. L-inkluzjoni fuq il-lista qasira ma tiggarantixxi il-hatra.

Il-kandidati jistgħu jintalbu jagħmlu iktar intervisti u/jew testijiet minbarra dawk indikati hawn fuq. Jistgħu jkunu meħtieġa wkoll li jagħmlu dikjarazzjoni quddiem il-kumitat(i) rilevanti tal-Parlament Ewropew.

⁽⁸⁾ Għas-snin kollha li matulhom tkun inkisbet l-esperjenza maniġerjali, fil-*curriculum vitae* tagħhom il-kandidati għandhom jindikaw b'mod ċar: (1) it-titolu u r-rwol tal-pożizzjonijiet maniġerjali li kellhom; (2) in-numru ta' persunal taħt ir-responsabbiltà tagħhom f'dawn il-pożizzjonijiet; (3) id-daqs tal-baġits ġestiti; (4) in-numru ta' livelli ġerarkiċi superjuri u inferjuri; kif ukoll (5) l-għadd ta' kollegi fl-istess livell.

⁽⁹⁾ <https://eur-lex.europa.eu/legal-content/MT/TXT/?uri=CELEX%3A01958R0001-20130701>

⁽¹⁰⁾ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

⁽¹¹⁾ https://ec.europa.eu/info/sites/info/files/compilation-of-the-senior-official-policy-at-the-european-commission_en.pdf (jeżisti biss bl-Ingliż)

⁽¹²⁾ Sakemm il-Membri tal-Kummissjoni kkonċernat, f'konformità mad-Deċizzjoni tal-Kummissjoni tal-5 ta' Diċembru 2007 (PV(2007) 1811) u t-30 ta' Settembru 2020 (PV(2020) 2351), ma jkunx iddelega dan il-kompitu.

Opportunitajiet indaqs

Il-Kummissjoni Ewropea u l-EEA japplikaw politika ta' opportunitajiet indaqs u ta' nondiskriminazzjoni f'konformità mal-Artikolu 1d tar-Regolamenti tal-Persunal⁽¹³⁾.

Kundizzjonijiet tal-impjieg

Is-salarji u l-kundizzjonijiet ta' impjieg huma stipulati fil-Kundizzjonijiet tal-Impjieg Applikabbli għall-Aġenti l-Ohra.

Il-kandidat li jintgħażel se jiġi rekrutat mill-EEA bħala Aġent Temporanju fil-grad AD 14⁽¹⁴⁾. Il-kandidat jiġi kklassifikat skont it-tul tal-esperjenza professjonali preċedenti tiegħu fil-pass 1 jew il-pass 2 f'dan il-grad.

Il-kandidat se jiġi mahtur għal mandat inizjali ta' 5 snin, li possibbilment jista' jiġi estiż għal mhux aktar minn 5 snin f'konformità mar-Regolament li jistabbilixxi l-Aġenzija kif applikabbli fiż-żmien tal-hatra.

L-applikanti għandhom jinnotaw ir-rekwiżit li jwettqu b'suċċess perġodu ta' prova ta' 9 xhur, skont il-Kundizzjonijiet tal-Impjieg Applikabbli għall-Aġenti l-Ohra applikabbli għall-persunal il-gdid kollu.

Il-post tal-impjieg huwa Copenhagen, fejn hi bbażata l-EEA.

Il-kariga hija disponibbli mill-1 ta' Ġunju 2023.

Indipendenza u dikjarazzjoni tal-interessi

Qabel jibda jaqdi dmirijietu, id-Direttur Eżekuttiv jintalab jagħmel dikjarazzjoni ta' impenn li jaġixxi b'mod indipendenti fl-interess pubbliku u li jiddikjara kull interess li jista' jitqies bħala li jippreġudika l-indipendenza tiegħu.

Proċedura tal-applikazzjoni

Qabel tissottometti l-applikazzjoni tiegħek, għandek tivverifika b'attenzjoni jekk tissodisfax ir-rekwiżiti ta' eliġibbiltà kollha ("Kundizzjonijiet essenzjali"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma jkunx issodisfat xi wiehed mir-rekwiżiti ta' eliġibbiltà, dan ikun ifisser li wiehed jiġi eskluż awtomatikament mill-proċedura tal-għażla.

Jekk tkun trid tapplika, trid tirreġistra permezz tal-Internet fuq is-sit web li ġej u ssegwi l-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan se jintuża biex tiġi kkonfermata r-reġistrazzjoni tiegħek kif ukoll biex jibqa' jsir kuntatt miegħek matul l-istadji differenti tal-proċedura. Għaldaqstant nitolbuk iżżomm lill-Kummissjoni Ewropea informata bi kwalunkwe bidla fl-indirizz tal-posta elettronika tiegħek.

Biex timla l-applikazzjoni tiegħek trid ittella' CV f'format PDF, preferibbilment fil-format tas-CV tal-Europass⁽¹⁵⁾, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Ladarba tkun lestejt ir-reġistrazzjoni online tiegħek, se tirċievi ittra elettronika li tikkonferma li l-applikazzjoni tiegħek giet irreġistrata. **Jekk ma tirċevix ittra elettronika ta' konferma, l-applikazzjoni tiegħek ma tkunx giet irreġistrata!**

Jekk jogħġbok innota li mhuwix possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

Jekk tkun teħtieġ iktar informazzjoni u/jew tiltaqa' ma' problemi tekniċi, ibgħat ittra elettronika lil: HR-MANAGEMENT-ONLINE@ec.europa.eu

⁽¹³⁾ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

⁽¹⁴⁾ Il-koeffiċjent ta' korrezzjoni applikabbli għar-remunerazzjoni u għall-pensjonijiet tal-uffiċjali u ta' aġenti ohra tal-Unjoni Ewropea għal Copenhagen huwa stabbilit għal 131,3 % mill-1 ta' Lulju 2021. Dan il-koeffiċjent huwa suġġett għal revizzjoni annwali.

⁽¹⁵⁾ Tista' ssib informazzjoni dwar kif tohloq is-CV tal-Europass tiegħek online fuq: <https://europa.eu/europass/mt/create-europass-cv>

Data tal-gheluq

Id-data tal-gheluq għar-reġistrazzjoni hija s-7 ta' Lulju 2022, 12.00 nofsinhar hin ta' Brussell, u wara din id-data ma jkunx iktar possibbli li tirreġistra.

Hija r-responsabbiltà tiegħek li timla r-reġistrazzjoni online fil-hin. Nagħtuk parir li ma thallix għall-aħħar jiem biex tapplika, minhabba li traffiku tal-internet qawwi jew xi problema fil-konnessjoni tal-internet tiegħek jistgħu jwasslu biex ir-reġistrazzjoni online tintemm qabel ma tkun lestejtha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-reġistrazzjonijiet, ma tkunx tista' ddahhal iktar *data*. Ir-reġistrazzjonijiet li jaslu tard ma jiġux aċċettati.

Informazzjoni importanti għall-kandidati

Il-kandidati huma mfakkra li x-xogħol tal-bordijiet differenti tas-selezzjoni huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u dan lanqas ma jista' jsir f'isimhom minn xi hadd ieħor. Il-mistoqsijiet kollha għandhom jiġu indirizzati lis-segretarjat tal-bord rilevanti.

Protezzjoni ta' *data* personali

Il-Kummissjoni se tiżgura li d-*data* personali tal-kandidati tkun ipproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill ⁽¹⁶⁾. Dan japplika b'mod partikolari għall-kunfidenzjalità u għas-sigurtà ta' tali *data*.

⁽¹⁶⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).